

It-Twaqqif tal-Ghaqda tal-Malti (Università) fil-gazzetti lokali

Ġużè Cassar Pullicino

Matul is-sena 1991 l-Ghaqda tal-Malti (Università) fakkret għeluq is-sittin sena tal-hajja u l-hidma tagħha b'riżq il-Malti. Ghalkemm issa ninsabu f'sena oħra, ikun ta' siwi jekk niġbru u nġhaqqu flimkien trufijiet ta' taġrif li ġie f'idejna tul sena tiftix, taġrif li juri kif kien intlaqa' t-twaqqif tal-Ghaqda minn xi gazzetti ta' dak iż-żmien u x'kummenti jew suggerimenti kienu saru li kellhom x'jaqsmu ma' l-iżvilupp tal-Malti fis-snin ta' wara. Nittamaw li b'rihet hekk indawlu xi aspetti li ma konniex nafuhom sewwa, u fejn nistgħu nimlew ukoll il-battâl ikkaġunat mill-fatt li l-minuti sħaħ ta' l-ewwel laqgħat tal-Ghaqda ma jinstabux.

It-Twaqqif – L-Ewwel Laqgħa

Qabel xejn niċċaraw xi punti li għandhom x'jaqsmu mat-twaqqif tal-Ghaqda. Nafu li fid-19 ta' Jannar, 1931 Rużar Briffa talab permess biex l-Ghaqda tkun tista' tillaqa' f'waħda mis-swali ta' l-Università. Il-permess kien ingħata fit-22 tax-xahar b'ittra minghand is-Segretarju ta' l-Università.¹ Mela l-hsieb li jkun hemm għaqda letterarja go l-Università bilfors tniessel f'moħħ Rużar Briffa u Ġużè Bonnici qabel id-19 ta' Jannar, 1931. Nghidu dan minkejja li tmintax-il sena wara, f'taħdita li għamel nhar l-14 ta' Marzu, 1949 Briffa kien semma' illi l-hsieb tal-Ghaqda Universitarja nibet f'moħħ iż-żewġ studenti fl-aħħar scena tal-Medicina fl-1931, meta "kien riesaq sewwa l-eżami tal-lawrja u moħħna kien ġmielu għajjen bl-istudju."² Jekk niħduh *ad litteram*, dan il-kliem ifisser li z-żmien kien qrib ix-xahar ta' Mejju jew Ġunju, meta kellhom isiru l-eżamijiet. Izda ma setax kien hekk, għaliex sa Ġunju l-Ghaqda kienet diġà sejthet tliet laqgħat letterarji, u minn Marzu kienet bdiet toħroġ *Lehen il-Malti*. Madankollu, jista' jkun li Briffa u Bonnici ma kenux iħallu għall-aħħar biex jibdedw jistudjaw bis-serjetà għall-eżami, u għalhekk għandhom mnejn kienu bdew iħejju ruħhom għall-eżami kmieni, mill-bidu tas-sena, minn Jannar ta' l-1931.

Ninnutaw illi meta Briffa talab il-permess li semmejna, huwa ffirmat ismu biss, u mhux bħala President tal-Ghaqda. Aktarx, mela, li l-laqgħa tas-26 ta' Jannar, 1931 li għaliha talab il-permess, kellha tkun laqgħa li fiha l-Ghaqda tkun imwaqqfa formalment, bi statut regolari u b'kumitat mahtur biex imexxi l-hidmiet letterarji tagħha. Għandna nifhemu li hekk kien sar, għaliex fl-ewwel numru ta' *Lehen il-Malti*, li ħareġ f'Marzu 1931, hemm stampati sew l-Istatut tal-Ghaqda kif ukoll l-ismijiet tal-membri tal-Kumitat, li kienu dawn: President Ros. Briffa; Segretarju Ġużè Bonnici;

Kaxxier A.J. Mamo; Membri Anton Buttigieg, W.L. Fava u M.L. Sammut.

Dwar l-Istatut, il-verżjoni mghoddija mil-laqgħa u stampata f' *Lehen il-Malti* kienet ibbażata fuq abbozz imhejji u miktub minn id P.P. Saydon. Fil-ktieb tiegħi *Aquilina u l-Malti* (p.19) jiena ktibt hekk: "Tabilhaqq li Saydon kien laħaq Professur fl-24 ta' Ottubru ta' dik is-sena (1931), iżda milli jidher kien imsieheb mill-bidu nett fit-twaqqif tal-Għaqda, għax għandi f'idejja l-verżjoni oriġinali, miktuba minnu/ ta' l-Istatut tal-Għaqda tal-Malti (Università) li ma taqbilx ma' dak li naqraw stampat fl-ewwel hargħa ta' *Lehen il-Malti* f'Marzu 1931". Kont żidt ukoll, f'nota, li bhala kittieba f' *Il-Malti* sew Briffa kif ukoll Bonnici kienu ilhom jafu lil Saydon sa mill-1926 u jista' jkun li huma kienu talbuh jgħinhom fit-tfassil ta' l-Istatut meta ġew biex iwaqqfu l-Għaqda tal-Malti fost l-istudenti f'Jannar ta' l-1931.

Inġibu fl-Appendiċi l-abbozz ta' l-Istatut minn id Saydon. Kif jinqara stampat mill-Għaqda f'Marzu, 1931, għandu ton iżjed moderat minn kif kien fl-original, u jidher mahsub biex ihaffef it-tmexxija tal-Għaqda billi jsemmi l-quorum għal-Laqqgħat tal-Kumitat u l-obbligu ta' l-imsejbin li jhallsu sold fix-xaħar. Min-naħa l-oħra, imbagħad, l-Istatut donnu jaħseb biss għall-qari, darba fix-xaħar, ta' hwejjeġ godda minn għand il-membri, u ta' b'cejjeċ sbieħ ta' kittieba magħrufa. Ihalli barra għal kollox l-aħħar paragrafu fl-abbozz ta' Saydon, i.e. "Il-Għaqda toħroġ ktieb kull xaħar bl-isem ta' *Lehen il-Malti* u, jekk tkun tista', kotba oħra għat-tagħlim tal-Malti." Madankollu, l-Għaqda xorta wahda wettqet dan il-hsieb, bil-fruġ ta' rivista li ssemmiet sewwa sew *Lehen il-Malti*, li kellha sservi wkoll, kif sqtarrew iż-zewġ diretturi Briffa u Bonnici fit-tieni numru, biex mill-qligħ li jibqa' mill-bejgħ "kultant il-Għaqda tagħna tistampa xi ktieb ta' xi wieħed minn shabna."

Fadal insemmu xi haġa dwar l-ewwel laqgħa tal-Għaqda. Fl-aħħar faċċata ta' l-ewwel hargħa ta' *Lehen il-Malti* naqraw li fl-ewwel laqgħa tal-Għaqda kienu aqraw poeżiji u kitbiet oħra minn Dun Karm u oħrajn. Imma fil-fatt, kif għad nuru f'dan l-istudju, din il-laqgħa kienet saret fil-11 ta' Frar, 1931, u għedna diġà li kien hemm laqgħa oħra qabilha, fis-26 ta' Jannar, li fiha ma kenux inqraw kitbiet imma fil-fehma tagħna kien mghoddi l-Istatut u nħatru wkoll il-membri tal-Kumitat.

Dwar din il-laqgħa, li fiha l-Għaqda kienet twaqqfet formalment, naqraw dan li ġej fil-hargħa tal-gazzetta *Il-Progress* tat-3 ta' Frar, 1931:

"Fil-jum ta' nhar it-Tnejn, 26 ta' Jannar, ġewwa l-*Aula Magna* ta' l-Università saret l-ewwel laqgħa ta' xirka ġdida msejja "Għaqda tal-Malti".

"Din l-Għaqda ġiet imwaqqfa mis-Sur Ros. Briffa, Ph.C., B.Sc, li bil-hegħa u t-thabrik tiegħu rnexxielu jiġbor flimkien l-istudenti ta' l-Università li jieħdu interess fl-ilsien Malti. B'dan il-mod ix-Xirka thegħeġ mħux biss lill-istudenti dwar it-tagħlim ta' l-ilsien Malti, iżda wkoll tghin lill-istess studenti sabiex quddiem l-istess professuri tagħhom u l-istudenti shabhom jaqraw il-kompożizzjonijiet li huma jkunu kitbu.

Skond ma ntghad, hemm il-hsieb illi minn din l-Ghaqda jigi mahrug xi ktejjeb bil-Malti”.

Madankollu, l-Ghaqda stess, u l-ġurnali, bdew iqisu bhala l-‘ewwel’ laqgħa dik li saret, fl-*Aula Magna* wkoll, nhar il-11 ta’ Frar, 1931 li fiha bdiet il-hidma ta’ qari ta’ kitbiet letterarji. Indirettament, l-ġhażla bejn dawn iż-żewġ laqgħat toħroġ ukoll minn dak li nkiteb f’xi ġurnali. Nghidu ahna, *Id-Dawl* tat-12 ta’ Marzu, 1931 semma “l-ewwel laqgħa” tal-11 ta’ Frar u qal li “fetaħ il-laqgħa s-Sur Rużar Briffa, fondatur u l-ewwel President ta’ din il-Ghaqda”. Jigifieri Briffa, u bħalu l-membri l-oħra tal-Kumitat, kienu diġà ġew maħturin f’laqgħa oħra li saret qabel.

Iċ-Ċirkolari ta’ Ġużè Bonnici

Imma nieqfu daqsxejn u naraw sewwa x’kien qed jigri. Sa dakinhar tal-laqgħa tas-26 ta’ Jannar, 1931 l-Ghaqda tista’ tghid li hadd ma kien għadu sema’ biha. Għalhekk l-Ghaqda hadet hsieb biex mill-aktar fis tgħarraf lill-pubbliku bit-twaqqif tagħha. Ġużè Bonnici bhala Segretarju baġħat ċirkolari lill-gazzetti kollha, sew dawk bil-Malti kemm oħrajn li kienu johorġu bl-Ingliż jew bit-Taljan. Iċ-ċirkolari bil-Malti kienet tghid hekk:

L-Università
2 ta’ Frar, 1931.

Sur Editur,

Nixtieq ngħarrfek li waqqafna Ghaqda ġdida li tkun kulturali biss u li taħdem biex ixxerred u tkabbar il-Letteratura Maltija u li, bil-permess ta’ l-Awtorità ta’ l-Università, tista’ żzomm il-laqgħat tagħha fl-Università.

F’din il-Ghaqda jistgħu jidhlu bhala membri l-professionisti u l-istudenti ta’ l-Università.

Dawk kollha li jixtiequ jissieħbu huma mitluba li jiktbu lis-Segretarju.

Għodni dejjem tiegħek,
Ġużè Bonnici
Segretarju.

Xi gazzetti ġiebu ċ-ċirkolaru shiha, jew kwazi kelma b’kelma, waqt li oħrajn gabruha fil-qosor fil-kolonna ta’ l-avvizi lokali. Dawk li ġiebu l-avviz shih kienu: *Il-Hmara* (7 ta’ Frar, 1931), *il-Malta Herald* (2 ta’ Frar, 1931), *The Mid-Day Views* (4 ta’ Frar, 1931), *il-Malta Chronicle* (4 ta’ Frar, 1931), u *l-Malta* (4 ta’ Frar, 1931). *Il-Kotra* (5 ta’ Frar, 1931) semmiet l-Ghaqda l-ġdida ma’ l-avvizi, taħt ir-ras “Ghaqda tal-Malti”. *Lehen is-Sewwa* tas-7 ta’ Frar, taħt “Aħbarijiet ta’ Malta” feraħ lill-istudenti “talli waqqfu soċjetà taħt l-isem ta’ “Ghaqda tal-Malti” bil-hsieb sabih li thegġegħ l-istudju tal-Lsien Malti”. *Id-Dr. Xekkek* ta’ l-14 ta’ Frar, 1931, taħt ir-ras “Il-Malti”, wiehed li ffirma “Malti Safi” ġieb xi kummenti marbutin ma’ l-oppożizzjoni li kien

hemm dak iż-żmien għad-dhul tal-Malti fil-Qrati: “Il-mahbub Ilsien Malti qieghed jikber u joghla bis-siġhat. Il-Għaqda tal-Malti li twaqqfet fl-Università bejn il-professjonisti u l-istudenti tagħtina l-akbar speranza li l-Malti għad jiehu l-post li jixraqlu. Nikkonsiljaw lil dawk l-avukati li rrifjutaw li jiddifendu kawżi bil-Malti jifthu għajnejhom u jċarrtu minn quddiemhom il-maskra tal-fanatizzmu li wirtu minn għand il-bużnanniet tagħhom”.

Dawn li semmejna s’issa kienu aktarx avvizi sempliċi jew rapporti fil-qosor: kummenti editorjali fit-tul naqrawhom f’żewġ gazzetti oħra – fil-*Malta Herald* tat-3 ta’ Frar, 1931 u fil-*Malta Chronicle and Imperial Services Gazette* tad-9 ta’ Marzu, 1931.

L-Editorjal tal-*Malta Herald*

Wara li għarraf il-qarrejja bit-twaqqif tal-Għaqda, il-*Malta Herald* taħt ir-ras “Development of Maltese Literature” fisser dan l-iżvilupp fil-kwadru tal-progress li kien sar ftit taż-żmien qabel:

“... There has lately been a general revival as regards the use of our native tongue. A law has been enacted authorising the use of Maltese in judicial proceedings, both criminal and civil; while another law has made it obligatory on the part of notaries to receive acts and last wills in that language, whenever a request to that effect is made by interested parties. These two measures have been passed by the Legislature, and therefore may be considered as representing the will of the people”.

L-editorjal imbagħad semma li dawn il-miżuri, bħal kull riforma oħra radikali, sabu min opponehom bis-siġħ għall-ewwel; imma biż-żmien is-siwi tagħhom beda jingharaf, l-iżjed bħala mezz ta’ komunikazzjoni bejn l-emigranti u l-familji tagħhom:

“... It could not reasonably be expected that so radical a measure should not meet with opposition which has been manifesting itself. But all important measures are at the beginning obstructed and hindered in their development. It is only in the long run that their justness begins to be realised as amongst all sections of the community. When the Government started teaching Maltese in the elementary schools, its policy met with serious obstruction. Time, however, has shown that the thousands of emigrants who have left the island have found it very convenient to communicate with their families from abroad in their native tongue”.

Dwar it-twaqqif tal-Għaqda fost l-istudenti l-editorjal, waqt li bla tlaqliq qal li kull ċittadin b’moħħu miftuh għandu jgħin u jinkoraġġiha, issuġġerixxa li kotba ta’ fejda, miktubin minn irjus kbar, u b’liema lsien ikun, għandhom jiġu maqlubin għall-Malti, u biex jintlaħaq dan il-għan il-Gvern irid jgħin jekk tabilhaqq irid iġib ‘il quddiem l-iżvilupp tal-Letteratura Maltija:

“... The society to which we refer above and the constitution of which was announced in our issue of yesterday, deserves the support of all open-minded citizens.

But what is necessary is that admittedly sound books in other languages, be they written in English, Italian, French or any other tongue, be translated in Maltese. Whenever a good book is published, in modern times it is simultaneously published in several countries, for literature knows no bounds and no frontiers. The masses can best be educated and their spirits can best be raised by having access to the great treasures which masterminds have produced. A book dealing with philosophy plainly put is indispensable. Such book may be either written originally by some local authority or translated from other languages. History has always been and will continue to be the leading light in the progress of the world, for it shows past errors, present misdeeds, and future prospects. The history of England, of the great Roman Empire, and of the French Revolution, written in the Maltese language, would greatly tend to raise the standard of the population. These books should take the place of the penny dreadfuls which are unfortunately circulated on a large scale in Malta and elsewhere. We admit that individuals cannot undertake such an enterprise unless they are subsidised by the Government; and, if the Government is really anxious to encourage the development of Maltese literature, it should at present set aside the production of books in the Government Printing Press, the utility of which is doubtful, and to undertake the publication of books on the lines stated above”.

L-Editorjal tal-*Malta Chronicle*

Il-Malta Chronicle uriet il-fehmiet tagħha f'kolonna u nofs tal-harġa tat-Tnejn, 9 ta' Marzu, 1931, wara li ftit ta' granet qabel kienet avżat li kellha ssir laqgħa tal-Għaqda fl-*Auberge d'Italie*, fejn dak iż-żmien kien hemm il-Mużew Nazzjonali, u wara li, fil-harġa tas-6 ta' Marzu, ġiebet reżokont tal-laqgħa li kienet saret fl-*Aula Magna* ta' l-Università, il-Belt, nhar il-11 ta' Frar, 1931. Taht ir-ras "The University and the Maltese Language", l-editorjal ifahħar il-hsieb tal-Għaqda li ġġib 'il quddiem il-letteratura Maltija u jilmenta li fil-biċċa l-kbira l-attitudini ġenerali hawn Malta kienet waħda ta' indifferenza, jew inkella ta' disprezz lejn l-ilsien nazzjonali:

"The object of the *Għaqda tal-Malti* is one which appeals to us very strongly: which, indeed, must appeal to all who are Maltese in more than mere name. It aims at fostering the study and the production of literature in the mother tongue of the Maltese people. The study of Maltese would appear to be a matter of course in these islands. The national tongue would naturally be expected to take precedence over all others. Unfortunately this is not the case. Taken all round, the Maltese language is like the prophet who is not without honour except in his own country. This is one of the most glaring anomalies which Malta affords to the observer. The general attitude in Malta towards the national language is a mixture of contempt and indifference. Hence we have invariably welcomed any movement tending to improve the status of and to arouse interest in the Maltese language. Particularly have we advocated the stabilisation of the Maltese orthography, a lack which has contributed very largely to the backward state of our national literature. We have pointed out that foreign students

manifest an interest in and an enthusiasm for our mother tongue which both puts us to shame and discredits the general attitude of indifference and contempt with which Maltese is regarded in its native place”.

Inkomplu naqraw illi, ghalkemm kien hawn min irsista biex il-Malti jiehu l-post li jixraqlu, qatt ma kien hawn moviment tassew nazzjonali biex dan isefh, u donnu li lanqas l-“Ghaqda tal-Kittieba tal-Malti” ma kien qed jirnexxilha timxi ‘l quddiem biex tilhaq l-ghanijiet sbieħ tagħha. Għalhekk it-twaqqif tal-Ghaqda fl-Università kellu tifsira speċjali bħala t-twelid ta’ moviment li għandu jwassal biex ilsienna jiehu postu fil-hajja nazzjonali:

“Maltese has, it is true, never lacked the advocacy of individual patriots and enthusiasts, but there has never been a concerted national movement to place the language on the topmost place pinnacle which is its birthright. Even the *Ghaqda tal-Kittieba tal-Malti* has somehow failed to make the headway which its aims deserve.

We place great hopes in the new undertaking which has originated in the University – the most promising, as well as the most appropriate, birthplace of a movement to give to the national language its due status in the national life. Not long ago we expressed the wish that the University would awake to its duties and responsibilities as the natural source for national cultural activities. It is the University which possesses the power to infuse life and development into the literature of the Maltese language. University tutelage is the one sure method of imparting dignity and repute to a movement which has too often met with derision or, what is worse, utter lack of interest”.

Ghalissa, ikompli jgħid l-editorjal, l-Ghaqda tal-Malti (Università) kienet għadha żgħira, imma go fiha kellha żerriegħa ta’ hwejjeġ kbar, u l-istudenti għamlu sewwa li fl-ewwel laqgħa kienu stiednu biex jippresiedi lil Dun Karm – studjuż, poeta u prozatur li, iżjed minn kulhadd, kien ta prova tal-gmiel, tas-siwi u tad-dinjità ta’ lsienna u li bl-influwenza tiegħu seta’ jkun ta’ ispirazzjoni biex l-Ghaqda tghaddi ‘l quddiem u tkompli tiżviluppa fl-Università:

“Great oaks from little acorns grow. The *Ghaqda tal-Malti* of the University is so far a movement on a small scale, but it shows unmistakable signs of being anything but a mere flash in the pan. Its members are enthusiasts and they display a gratifying amount of energy and foresight. They could not, for instance, have made a wiser move than their choice of Monsignor Psaila as chairman. Here we have a scholar, poet and prose-writer of the Maltese language, who has done more than anyone else to prove the beauty, the practical utility and the dignity of our mother tongue. His influence and guidance, his enthusiasm and his literary talents should more than anything else ensure the progress and development of the *Ghaqda tal-Malti* of the University”.

Fl-entuzjażmu tiegħu, il-kittieb ta’ l-editorjal reġa’ tanbar fuq haġa li semma iżjed minn darba – it-twaqqif ta’ Professorat tal-Malti fl-Università:

“As we have stated on more than one occasion, the great goal to be aimed at is the establishment of a Chair of Maltese in the University. We do not even claim that this step should be taken all at once. It could be brought about gradually. Thus, at first an examination in Maltese could be included in the Matriculation syllabus, thus fostering the study of Maltese in schools and colleges. With the passage of time, the setting and raising of standards would naturally lead to the establishment of a special Chair of Maltese in the University. Our University is notoriously conservative, as are most Universities, but it would be hard indeed if in time the national tongue would not obtain an official footing in the cultural centre of the island”.

L-aħħar kummenti editorjali kellhom x'jaqsmu ma' l-ortografija – li messu l-Gvern jiddeċiedi liema sistema għandha tintuża sew fil-gazzetti kif ukoll mill-kittieba kollha tal-Malti – u ma' l-istatus uffiċjali tal-Għaqda fl-Università – suġġett li f'it snin wara safa ta' twegħir serju. Il-kittieb kien favur l-ortografija li dik il-habta kienet tintuża fil-ġurnal *Lehen is-Sewwa* u li f'it kienet titbiegħed minn dik ta' l-Għaqda tal-Kittieba tal-Malti.

“So far the *Għaqda tal-Malti* is an unofficial activity conducted by the students of the University on their own initiative. It is certain, however, that with its growth in numbers and in influence it will ultimately have to receive official cognisance. If this is achieved, more than half the battle will have been won.

We cannot conclude this article without once again referring to the necessity of an official decision by the authorities upon a standard orthography, and the general acceptance thereof by the vernacular press and by all writers of Maltese. Without in any degree desiring to enter upon a discussion of the merits of the various systems in use, we will at least venture to say that a very satisfying result seems to have been attained by the ecclesiastical publication *Lehen is-Sewwa* with the system of orthography it uses. Without being pedantic it is dignified and reputable; and, above all, simple. It is a very slightly modified form of the system of the *Għaqda tal-Kittieba tal-Malti*. However, whatever system is decided upon as the standard, national system, there is no disputing the necessity of a decision. We once again refer the matter to the consideration of the Government”.

Kif intlaqa' *Lehen il-Malti*

Mat-twaqqif tagħha f'Jannar ta' l-1931 l-Għaqda fettxet tlesti biex tibda toħroġ *Lehen il-Malti*, li fil-fatt deher stampat f'Marzu ta' dik is-sena. Il-ħruġ tar-rivista ntlata' tajjeb; iż-żewġ diretturi semmew l-editorjal tat-tieni numru “Bdejna Tajjeb”, u qalu li “il-ġurnali għollewna sas-seba' sema”. Fil-ħarġa tal-gazzetta *Il-Kotra* tat-9 t'April, naqraw dan li ġej:

“Irċevejna *Lehen il-Malti* li harġet l-Għaqda tal-Malti (Università). Prosit tassew: dawn l-istudenti li ġiehom din l-idea haqqhom it-tifhir tal-poplu Malti kollu,

u isimhom ikun imnizzel ma' dawk il-patrijotti kollha li jridu jaraw lill-ghaziza Malta bhala Nazzjon. Prosit!"

Mal-hruġ ta' numri oħra ta' *Lehen il-Malti* matul l-1931, il-gazzetta *Il-Progress* uriet l-apprezzament shih tal-hidma letterarja mwettqa mill-Għaqda ta' l-istudenti. Is-siltiet li ġejjin jinqraw taht ir-ras *Lehen il-Malti* f' harġiet differenti ta' *Il-Progress*:

5 ta' Mejju, 1931 – “Wasli lna t-tieni għadd tal-ktieb (sic) *Lehen il-Malti* li qieghda tohroġ l-Għaqda tal-Malti (Università). Dan il-ktieb huwa ta' tagħlim għal kull Malti li jgħożż l-ilsien ta' pajjizu. Huwa mzejjen b'rakkonti fil-qosor u b'xi poezijiet – kollox sabih. Prosit minn qalbna lill-Għaqda tal-Malti u filwaqt li nroddulhom hajr għall-kopji li għoġobhom jibgħatulna nixtequlhom suċċess akbar milli s'issa kellhom”.

11 t'Awissu, 1931 – “Inroddu hajr minn qalbna lill-Għaqda tal-Malti (Università) għall-hames għadd tal-ktejjeb *Lehen il-Malti* li din l-Għaqda qieghda tohroġ b'fejda kbira tal-qarrejja tal-Malti. Barra milli huwa xieraq li wiehed jinkoraggixxi kemm jista' lil din l-Għaqda, hija wkoll haġa sabiha hafna li hadd ma jibqa' minghajr ma jixtri dawn il-kotba tal-Għaqda tal-Malti li minnhom ikun jista' jiffirma ktieb bi tfakkira ta' l-izvilupp ta' l-ilsien Malti”.

20 t'Ottubru, 1931 – “Wasli lna l-għadd speċjali tal-ktejjeb *Lehen il-Malti* li mill-Għaqda tal-Malti ġie mahruġ speċjali għax-xahar ta' Settembru. Il-għadd ta' dan il-ktejjeb huwa tassew ta' min jakkwistah għaliex jgħaddi lil dawk kollha li harġu qablu billi fih jinsabu bċejjeċ ta' poeziji bl-ilsien Malti minn kittieba Maltin ta' l-imghoddi. Inroddu hajr lil min bagħtilna dan il-ktejjeb, u nagħtu prosit lill-Għaqda tal-Malti (Università) filwaqt li minn qiegh qalbna nixtqulha li tkompli tghaddi 'l quddiem”.

L-Ewwel Erba' Laqgħat Letterarji

Skond l-Istatut tagħha, l-Għaqda kellha tibda tiltaqa' “għall-inqas darba fix-xahar” bil-ħsieb li “f' dawn il-laqgħat jinqraw hwejjeġ godda minn membri ta' din il-Għaqda u bċejjeċ sbieħ ta' kittieba magħrufa tal-Malti”. Fl-ewwel harġiet ta' *Lehen il-Malti* nsibu tagħrif fuq fuq dwar il-kitbiet li nqraw f' dawk l-ewwel laqgħat, imma f'it li xejn insibu dwar l-atmosfera tal-laqgħat, id-dati tagħhom u fejn saru, u liema personalitajiet godda kienu ġew mistiedna għalihom. Għal dan in-nuqqas għamlu tajjeb, safejn għandhom x'jaqsmu erba' minn dawn il-laqgħat, erba' ittri mimlijin hajja b'tagħrif interessanti, iffirmati “Whippet”. Minn dawn l-ittri, li dehru fil-*Malta Chronicle* tas-6 ta' Marzu, 20 t'April, 18 ta' Mejju u 25 t'Awissu, 1931, insiru nafu li (a) l-ewwel laqgħa saret nhar l-Erbgħa, 11 ta' Frar, 1931 fl-*Aula Magna* ta' l-Università, u fiha ippresieda Mons. Dun Karm Psaila;

- (b) it-tieni laqgħa, li kellha ssir nhar it-Tnejn, 9 ta' Marzu fl-*Auberge d'Italie* (Il-Mużew) taħt il-presidenza ta' Sir Temi Zammit, saret, minflok, iżjed minn xahar wara l-ewwel waħda, fis-16 t' April, 1931 fil-Librerija l-qadima ta' l-Università, u ma jidhirx li Temi Zammit kien mar;
- (ċ) it-tielet laqgħa saret ukoll fil-Librerija f' Meġju, f' liema ġurnata sew ma nafux iżda aktarx qrib it-13 tax-xahar; bdiet fl-4.10 p.m. u kien ippresieda l-Prof. P.P. Saydon; waqt li
- (d) fir-raba' laqgħa, li saret għall-habta tat-tielet ġimghat' Awissu, ippresidew flimkien il-Prof. Saydon u s-Sur Nin Cremona. F'din il-laqgħa, bejn li dak iż-żmien l-istudenti kienu bil-vaganzi, kif ukoll minhabba s-shana u l-hruġ tar-riżultati ta' l-eżamijiet ta' Luġju, l-attendenza kienet fqira. Il-laqgħa ta' Ġunju ma kinetx saret għax kienu bdew l-eżamijiet.

Fir-raba' laqgħa Cremona kien qara l-istudju tiegħu "Tifkiriet Ewlenija ta' Tqabbil bil-Malti" li l-Għaqda mbagħad harget fin-Numru 7 ta' *Lehen il-Malti* f' Settembru, 1931, waqt li Saydon qara l-kitba "Il-Għala lill-Maltin San Luqa sejhilhom Barbari?" li wkoll dehret f' *Lehen il-Malti* t' Awissu, 1931.

Wara r-rapport tar-raba' laqgħa ma ltaqjna ma' ebda iehor mill-pinna ta' "Whippet". Min kien "Whippet"? Habbilna wisq mohħna, iżda ma rnexxi niex insiru nafu sewwa. L-iżjed li nazzardaw nġidhu hu li "Whippet" seta' kien Rużar Briffa li f'tit wara kien iddimetta minn President ta' l-Għaqda f' Ottubru, 1931 biex ikun jista' jsiefer, u floku ġie maħtur P.P. Saydon. Briffa, li kien inġnata l-"Aubrey Strachen Travelling Scholarship", dam Londra minn Ottubru, 1931 sa Marzu, 1932.⁶

Hawnhekk infakkru fit-tagħrif interessanti dwar Dun Karm, li kien ippresieda fil-laqgħa tal-11 ta' Frar, 1931. Rużar Briffa introducieh lill-udjenza ta' madwar 40 membru, fosthom xi gradwati. Dun Karm irringrazzja lill-President, Rużar Briffa, u fahħar l-ispirtu nobbli ta' l-istudenti li qanqalhom biex iwaqqfu l-Għaqda bil-ghan li jxerrdu l-letteratura Maltija go l-Università u barra minnha. Meta qara l-poezija tiegħu "Warda li tghid grajjietha" kien hemm ċapċip kbir. U mbagħad Dun Karm kien mitlub jaqra poezija oħra tiegħu, poezija li kien bagħat lill-Għaqda f' laqgħa oħra, informali, li kienet saret qabel, i.e. dik tas-26 ta' Jannar, 1931. Fiha l-poeta jsaqsi lill-qarrej għaliex għandu jarmi l-ilsien tiegħu, li bih semma' l-ewwel bikja, biex jinqeda b' il-sna oħra. Dun Karm laqa' t-talba li saritlu u qralhom il-poezija, li illum nafuha bl-isem "Għaliex? Jedd l-ilsien Malti". Dan it-tagħrif importanti jixhet dawl fuq is-sena li fiha Dun Karm kiteb dawn il-versi tabilhaqq nobbli u patrijottici.

Haġ' oħra li ma konniex nafu biha hija li għal-laqgħa tas-16 ta' April, 1931 mar is-Sur Arturo Mifsud, P.L., bniedem li bl-inizjattiva tiegħu l-Gvern kien qata' li jistampa t-*Tagħrif dwar il-Kitba Maltija* fl-1924.⁷ F'dik il-laqgħa Mifsud qam jikkellem u fahħar lill-udjenza għall-apprezzament li wriet u fisser li kien baqa' mistagħgeb bil-

livell gholi tal-proza u l-poezija li kienu nqraw. Semma wkoll l-importanza ta' laqgħat bħal dik u l-ġid li jista' jkollhom b'riżq il-letteratura tagħna.

Sfond Soċjo-Politiku

Inzidu xi kummenti biex ninkwadraw aħjar it-twaqqif tal-Għaqda fuq l-isfond tal-qagħda politiko-kulturali tal-gżira. Ninnutaw l-enfasi fiċ-ċirkolari ta' Ġużè Bonnici li l-Għaqda kellha tkun "kulturali biss"; jiġifieri ma kellhiex tkun politika. Għaż-żmien li kien, fi Frar, 1931, stqarrija bħal dik kienet maħsuba biex is-Socjetà l-ġdida tintlaqa' mingħajr suspetti ta' xi għanijiet ulterjuri. Ma ninsewx li ftit qabel, minhabba l-kriżi politika li kienet inqalghet, f'Ġunju ta' l-1930 kienet għet sospiza l-Kostituzzjoni. Xahrejn wara t-twaqqif tal-Għaqda, f'April 1931 inhatret Kummissjoni Rjali li għet Malta u, wara stharrig fit-tul u fil-fond, kienet ressqet ir-Rapport tagħha fid-29 ta' Jannar, 1932. Fuq il-parir tagħha, l-Ingilterra reġgħet tatna l-Kostituzzjoni u f'Ġunju, 1932, wara l-elezzjoni li saret, kien ha l-poter Gvern Nazzjonalista. Il-Kostituzzjoni reġgħet għet sospiza f'Novembru ta' l-1933 u l-Gvernatur ha f'idejh l-amministrazzjoni kollha tal-pajjiż.⁸

L-Għaqda, mela, kienet twaqqfet fi żmien ta' mistennija u, sa ċertu pont, fi klima politika relativament kwietta. Iżda m'għandniex għax naħsbu li, tul is-sospensjoni tal-Kostituzzjoni wara Ġunju, 1930 il-gazzetti kienu baqgħu siekta dwar il-kwistjoni tal-lingwa li kienet wahda mill-kwistjonijiet li l-Kummissjoni Rjali kellha tistharreġ. Fil-gurnali ta' Malta kienu baqgħu jidhru bosta artikli u editorjali li kellhom x'jaqsmu sew ma' l-aspett ġenerali tal-kwistjoni kif ukoll direttament mal-Malti mill-aspett lingwistiku. Fost l-artikli li nkitbu b'serjetà u bi skop kostruttiv jew bi thejjiya soda kien hemm x'uħud li tkellmu dwar it-tfassil ta' sistema ta' stenografija għall-ilsien Malti, ngħidu aħna reċensjoni ta' ktieb ta' Alf. Nicholas "Maltese Shorthand" (*Malta Chronicle* tal-31 t'Ottubru, 1930), artiklu ta' P.P. Decesare "Government Shorthand Writers for Maltese" (*ibid.*, 3 ta' Novembru, 1930, p.4) u iehor ta' George Ransley "Maltese Stenography: Rival Systems" (*ibid.*, 18 ta' Novembru, 1930, p.15). Dehret ukoll sensiela ta' bosta artikli ta' l-avukat Ġużè Micallef bl-isem "L'Elemento Neo-Latino nel lessico maltese, ossia l'origine romanza della nostra civiltà" fil-*Malta* (f'hargiet differenti bejn it-13 ta' Novembru, 1930 u l-4 ta' Marzu, 1931). Fil-*Malta* wkoll (31 ta' Marzu, 1931) deher studju ta' Clo. Sgroi "Per lo studio del dialetto siculo-maltese", waqt li fil-*Malta Chronicle* tat-28 t'April, 1931, p.6) Dr Adrian Dingli, iben Sir Adrian, kiteb dwar "Languages in Malta". Jumejn wara, l-editorjal ta' l-istess ġurnal tkellem dwar "Dr A. Dingli and the Language Question: An interview with Sir Augustus Bartolo". Fil-*Malta Chronicle* ukoll (hargà tad-16 ta' Ġunju, 1931, p.13) jinqara tagħrif interessanti minn Ernst Kunstler, "German Interest in the Maltese Language: Philological Essays of a Century Ago".

L-aħħar kumment tagħna għandu x'jaqsam ma' l-istqarrija l-oħra fiċ-ċirkolari

ta' Ġużè Bonnici, li bil-permess ta' l-Awtorità ta' l-Università l-Għaqda "tkun tista' żżomm il-laqgħat tagħha fl-Università". Din l-istqarrija llum tiehu tifsira speċjali fis-sens li, kieku l-Għaqda ma twaqqfetx meta l-Kostituzzjoni kienet għadha sospiza, aktarx li l-Għaqda ma kenitx tingħata dak il-permess mill-Awtorità ta' l-Università. Naslu biex ngħidu hekk fid-dawl ta' dak li ġara tassew ftit xhur wara, meta bejn l-1932 u l-1933 l-Għaqda sfat imkeċċija mill-Università u kellha tħabbat bibien ohra biex tissokta l-hidma tagħha letterarja. Imma dik storja ohra li dwarha nkiteb diġà.⁹

1. Ara *Lehen il-Malti*, Nru. 1, Marzu 1931, p.11.
2. O. Friggieri, *Il-Hajja ta' Ruzar Briffa*, Kastilja, It-Taqsima tat-Tagħrif, 1984, p.27.
3. *Lehen il-Malti*, Nru. 2, April 1931, p.6.
4. *Ibid.*, p.1.
5. Dwar din il-laqgħa naqraw dan li ġej f' *Id-Dawl* tat-12 ta' Marzu, 1931:
 "... Fetaħ il-laqgħa s-Sur Ruzar Briffa, fundatur u l-ewwel President ta' din il-Għaqda. Introduċa lil Mons. Psaila li kien mistieden biex jaqra poezija miktuba minnu "Warda li tgħid Ġrajjietha". Mons. Psaila radd haġr lill-President, faħħar haġna lill-Għaqda talli ser tiehu f'idejha l-Malti bi skop biss letterarju u ser tibqa' mbiegħda mill-politika. Imbagħad qara l-poezija tiegħu li ntgħoġbot wisq ...".
 Għal apprezzament u fehmiet iżjed fit-tul ta' Dun Karm dwar it-twaqqif tal-Għaqda u l-wegħda li ma tindaħalx fil-politika ara l-editorjal ta' *Il-Malti* ta' Marzu, 1931 u l-kummenti ta' O. Friggieri, *op. cit.*, pp.30-31.
6. Ara *Lehen il-Malti*, Nru. 8, Oubru 1931, p.12, kif ukoll O. Friggieri, *op. cit.*, p.39.
7. Għal dettalji dwar id-dibattitu fl-Assemblea Legislattiva fis-seduta tat-22 ta' Novembru, 1923 fuq il-Mozzjoni mressqa mis-Sur Arturo Mifsud sabiex il-Gvern jagħti sussidju ta' £30 biex l-Għaqda tippubblika t-*Tagħrif*, li mbagħad giet irtirata wara li l-Gvern ta l-assigurazzjoni tiegħu li t-*Tagħrif* ikun stampat b'xejn fl-Istamperija tal-Gvern, ara *Official Reports of the Debates of the Legislative Assembly of Malta, Third Session - First Legislature, Vol. 6, Part I, 1925*, pp.184-190.
8. Sir Harold MacMichael, *Malta: Report of Constitutional Commissioner*, London, H.M.S.O., 1947, pp.6-8.
9. Ara P.P. Saydon, "Wara Għaxar Snin", *Lehen il-Malti*, Għadd 121-122, Marzu-April 1941, pp.1-4. Ara wkoll Ġ. Cassar Pullicino, *Aquila u l-Malti*, K.K.M., 1974, pp.23-28.

Issieħeb fl-Għaqda tal-Malti (Università)

- L-Għaqda tippubblika Lehen il-Malti b'xogħlijiet ta' l-imseħbin, tniedi korsijiet u laqgħat letterarji u qed ixxandar programm fuq Radju Malta Nazzjonali (M.W.) bl-isem "MIRJA".
- Ikteb lis-Segretarju, Joseph Borg, L-Għaqda tal-Malti (Università), Id-Dipartiment tal-Malti, Fakultà ta' l-Arti, l-Università, l-Imsida.

STATUT TAL-GHAQDA TAL-MALTI (UNIVERSITÀ).

Għan (Skop). Din l-Għaqda m'wagħfa lix tkun i- studenti fil-klija tal-Malti, lix ixxeried il-klija u l-qari tajjeb tal-Malti u lix i- zomm de ien għoli qieħ il-leien Malti

Isem. Isem i- Għaqda jkun "Għaqda tal-Malti (Università)"

Dhul. Ista' jidra' fil-Għaqda kull min hu, iev kien, marbut mal-Uni- versità bit- ta' għali, jigi pjeri studentij nies tal-profesjoni, ~~profes-~~ sà d'ie ier o' talba bil-miktub magħmula lis-Segretarju u magħ- dija mill-Kumitat. Is-Kumitat jista' mu jilgħax it-talba u jista' i-koil i-ntros mill-Għaqda dawk i-im sekin (li ma jtalbukux għali- qid tal-Għaqda iev) u jagħmlu kura lill-Għaqda.

Kumitat. Is-Għaqda tkun imnexxija minn Kumitat ta' sebgħa jigi pjeri President; segretarju, kaxxier u erba' membri. Is-Rettur tal-Università tkun de jjem mit-tien lix tkun il-President onorarju kemm i- dnu fil-uffiċju u tiegħu. Is-Kumitat tkun l-idd idattal imsekin godda u jista' i- imsekin liena ~~imsekin~~ magħpa' i- għali tal-imsekin u jfisser ir-regolamenti meta jingala' xi tvegħir.

Is-Kumitat jingħaziel kull sena ~~ta' għali~~ ?)

Laqgħat. Barba fix-xahar, kemm jista' jkun, iev laqgħa tal-imsekin lix iingħaziel għali- qari tal-klija ta' għali. Is-Segretarju għandu iev imghana' fil-klija li sa tingħara, għallinoas erbat ijjum qabel. Għali i-imsekin li ma jgħux imoari għali erbat laqgħat għali iev ma i- għali.

I-ndur. Is-Għaqda tkun klieb kull xahar bi- iev iev iev i- Malti u iev tkun tiegħi, kolla iev għali ta' għali tal-Malti.

(min iev iev i- Malti?)